

Xocalıya qar yağıb, hər tərəf ağappaqdır, neçə gündür yol-iz buz bağlayıb. Hər sabah evimin qarşısından keçib məktəbə gedən uşaqlar buzun üstünə yıxılma-sınlar deyər bir-birlərinin əlindən tutur, həm də qarın sevincini yaşayırlar. Onlar məktəbə gedir, mən isə xəyallarıma, həmin məktəbdə müəllim işlədiyim vaxtlara, şəhid şagirdlərimin ruhu ilə söhbətə.

Bugünkü dərsimiz

XOCALI...

Xocalıdan uşaq kimi çıxdılar, müəllim kimi qayıtdılar

Onlar da iqlimi sərt keçən Xocalının qış sabahlarında bir-birinin əlindən tutub məktəbə gedər, qartopu oynayır, “qar adam” düzəldər, zəngin səsinə eşidən kimi qarla oynamaqdan qıpqırmızı olmuş əllərini hovuraraq qaçıb sinfə doluşdılar. Hələ də gözümdən önündə və yaddaşımda onların məsum üzləri və səsləri qalıb.

Bir zamanlar müəllimi olduğum doğma məktəbimə indi müxbir kimi gəlmişəm. Dərs yenincə başlayıb deyər, bitməsini gözləyirəm. Nəhayət, zəng çalınır, uşaqlar bir göz qırpımında sinif otaqlarını tərk edərək məktəbin həyətidə qar topu oynamağa tələsirlər.

“Xocalıdan bacı-qardaşımla çıxsaq da...”

Mən isə o gecəni iliklərinə qədər yaşamış Ruhiyyə müəllimlə söhbət edirəm. Babası vaxtilə Cənubi Azərbaycanda şah rejimindən qaçaraq Şimali Azərbaycana pənah gətirmişdi. Tale onun yolunu Xocalıya salmışdı. Ağayar dayı kəndimizin xeyir-şərində yaxından iştirak

edərdi. Ağır sınaqları bitməyən ailə gənc oğlunu, qızını torpağa tapşırırmışdı. Xocalının başını qara buludlar alanda o da silaha sarılmışdı. O gecə bu ailəni tale yenə də sınağa çəkdi. Oğlu Malik həyat yoldaşı ilə Kətik meşəsinə üz tutanda ürəyində min bir arzu diləyi vardı, düşünmənin əlinə keçməmək.

Ruhiyyə müəllim kövrələ-kövrələ o günlərə qayıdır: “Xocalıdan bacı-qardaşımla çıxsaq da ata-anamız üçün çox darıxırdıq. Mən bacı-qardaşımdan böyük olduğumdan vəziyyətin ağır olduğunu anıyırdım. Xocalı soyqırımı baş verən gecə gözüme yuxu gəlmədi. Sən demə, o gecə Xocalıda yüzlərlə insan qətlə yetirilmişdi. Atam, anam, xalam və iki oğlu dəstədən ayrı düşərək, yolu azırlar, atam döyüşərək ağır yaralanır. Atamın son nəfəsinə kimi tək buraxmırlar. Aclıqdan, susuzluqdan təqətdən düşürlər. Meşədəki quru giləmeyvələri və qar yeyərək 15 gündən sonra Ağdama gəlib çıxı bilirlər. Atamın nəşini sonra tapıb Ağdamın Uzunərdə



qəbiristanlığında dəfn etdik. Amma hər fevral gələndə göz yaşlarımız selə dönür. O gecəni heç birimiz unutmayacağıq”.

Yolunu qürurla davam etdirən şagirdi Afilə müəllimini belə xatırlayır

Afilə müəllimin şagirdi olmuş Samirə Məmmədova əziz müəlliminin yolunu qürurla davam etdirdiyini deyir. Xocalı şəhər 1 nömrəli tam orta məktəbdə ibtidai sinif müəllimidir. Söhbətimiz kədərli notlar üzərində davam edir. “Afilə müəllim



limin üzündən təbəssüm əskik olmazdı. Şagirdlərinə sevib oxşayırdı. Uzun hörüklerim vardı mənim, şəfqətlə sığal çəkib, xoş sözlər söyləyirdi, onu heç vaxt unutmamam”, - deyən Samirə Məmmədovanın gözləri yaşarır.

Afilə müəllimə o gecə təklilə tüfəngini çiyinə asır və aylardan bəri iflic olan həyat yoldaşını oğlanları ilə kömək-ləşib xərkəmə məktəbin “kəmərxana” deyilən yerinə qədər gətirir. Oradan da camaata qoşulub Qarqar çayını keçərək, Kətik meşəsinə doğru



gedirlər. Qar-şaxta iliklərini dondururdu. Meşədə Afilə müəllim “kimdə ürək dərmanı var”, — deyər soruşur. Bu, onun son sözü olur. Bununla da, Afilə müəllimdən, həyat yoldaşı Vaqifdən, oğlanları Azərdən, Ceyhundan və Niyaməddindən xəbər çıxmıdı. Ailənin taleyindən hələ də bir xəbər yoxdur.

Zəminə Məmmədova uşaqlara Azərbaycan dili və ədəbiyyat fənnini tədris edir. O gecə qardaşı Kamilin əsir düşməsi xəbərini eşidəndə dünyasını qərarlı. Atasını Əmir dayı ilə

Milli Ordunun əsgəri olan qardaşı Kamil son güllələrinə kimi döyüşür, digər xocalılar kimi əsir düşürlər. Əmir dayı əsirlikdə cəhənnəmi görüb qayıtsa da Kamili vermirlər. Bu günə kimi Zəminə müəllim qardaşının gələcəyi ümidi ilə yaşayır.

“O gecə atamı itirdim”

Məktəbin direktoru Nəvai Həsənovun da acı bir həyat hekayəsi var: “O gecə atamı itirdim, onda kiçik idim. Atasızlıq çox ağır dərddir, kiçik yaşda olanda lap çətindir. Atamla yanaşı, Günəş nənəm, Məxmər və Qətibə bibilərim də o faciənin qurbanları oldular. Atam son dəfə anamı Qarqar çayını keçirərək deyir ki, “get, uşaqlarımı sənə tapşırıram, onlardan muğayət ol”. Atam yenidən Xocalıya qayıdır, anasını, bacılarını axtarır. Amma bu ölüm vadisində ermənilər bacısı Qətibəni girov götürürlər. O, qeyrətli Xo-

calı qızı son ana kimi onların qarşısında əyilmir. Hələ də onlardan xəbər-ətdər yoxdur. Gözlər yolda, qəlb intizardadır”.

Tarix müəllimi Anar Əbdülov Xocalıya yeni köçüb. Soyqırımı zamanı azyaşlı olsa da, dənşətli gecə ürəyinə, qəlbinə ağır izlər qoyub. Vətən müharibəsi iştirakçısı Əli babasını itirib. Nənəsinin ağlı-bayatılı səsi ilə böyüyüb.

Kompüterin arxasında oturan isə Azadə müəllimdir, ingilis dilindən dərs deyir. Bu dili şagirdlərinə söyləyir ki, Xocalı uşaqları bu faciəni dünyaya çatdırırlar.

Qeyd edək ki, Xocalı məktəbi 2024-cü ildə 33 şagirdlə dərse başlasa da indi onların sayı 264 nəfərə çatıb. Təzəbinə kəndi korpusunda 88, əsas binada isə 176 şagird təhsil alır.

Səriyyə MÜSLÜMQIZI